

नं० ४२५१ - घ

शास्त्रदीर्घकासप्तमाध्यायः

पत्राणि १८०

नं० ४२५१-घ

(षण्मदीयिकासप्तमाध्यायः

नं० ४२५१-घ

पत्राणि १७ (सप्तदश)

४२४१

जन्म १९८६

४ अष्टम प्रदीपित ३० अक्षय्य २

द. १९९२

शास्त्रदीपिका ६ अध्याय पत्रे १०

श्रीगणेशायनमः॥ ॥ अतिप्रमाणत्वाद्येषाणां मुख्यभेदे यथाधिकारभावः स्यात् ॥ ॥
 उपदेशविचारे समाप्तेऽधुना तदधीनसिद्धिरिति देशविचारः प्रस्तोष्यते। तदुपोद्घा-
 तत्वेन प्रथममिदं विचार्यते ~~किं सर्वं~~ ये धर्मादर्शपूर्णमासयोर्ज्योतिषो मस्य
 च प्रकरणे समाप्ताः। प्रयाजादयो दीक्षणीयादयश्च ते किं सर्वं पागार्थत्वेनोप-
 दिश्यन्ते। उत यथा प्रकरणं व्यवतिष्ठत इति। यदि सर्वार्थाः ततः सौर्यशेनादीना-
 मपि उपदेशत इवांगलाभात् नातिदेशविचार आरब्धव्यो भवति। व्यवस्थिते
 पुनः सौर्यादीनां साक्षात्क्षत्वात् अतिदेशेन धर्मसङ्गावतदिशेषः तद्गृह्यत इति
 धादिविचारार्थमुत्तरोऽध्यायगण आरब्धव्यः। तदर्थमिदं विचार्यते किं यजिप्र-
 युक्ताः धर्माः यज्यार्थाः प्रथमं यजिभावो नो देशेन विहिताः सन्तः पश्चात्करणिक

राम
 १

याऽपूर्वभावनया तद्वारेण संभ्रंश्यते. उता पूर्वप्रयुक्ता अपूर्वार्था अपूर्वभावनया प्रथम
 मिश्रभावेनान्विताः पश्चात्तत्करणभूतस्य यजेरनुयाहका भवन्तीति। किंप्राप्तं। धर्मा
 णां करणं गत्वे विवादो नैव विद्यते। भावनान्वये क्षुब्धतादर्थ्यं नावकल्प्यते। १। अपूर्वभा ^{य३}
 वनया हि संबध्यमाने करणेति कर्तव्यते तुल्यकल्पे स्यातां. न करणं गत्व मितिकर्तव्य
 तायाः स्यात्। तस्मात्करणे देशेन विधातव्याः। केन पुनः करणमुद्दिश्यते। केचिदाहुः।
 प्रकरणा ~~...~~ मानानुमितेन वाक्येनेति। ननु तेन प्रकृतस्यैव दर्शपूर्णमासा
 देरुद्देशात् कथं सर्वार्थत्वं। उच्यते। प्रकृतस्याप्युद्देशकत्वेन यजतिरेवात्र कल्प्यः। स
 च स्वसामर्थ्यात् सर्वयोगानुपस्थापयन् सर्वयोगार्थतां नयति। न चैतस्मिन्
 क्षेपे दर्शपूर्णमासवाक्यस्य समिदादिवाक्यानां चैकवाक्यता संभवति. येन सर्वैः

२
 संहृत्य समिदादि विशिष्ट दर्शादिविधानात् यागांतरे धर्मनस्युः। तथा सति करणस्य
 फलं प्रत्युपादानात् अंगानि प्रतिचोद्देशात् वैरूप्यस्यात् तस्मात्फलवाक्ये फलं प्रति
 यागं विधाय पर्यवसिते पृथग्वाक्यैः समिदादिभिरनुमितयेषु उद्देशकशब्दयु
 तैरंगानि विधीयन्ते। न च प्रकरणादुद्देश्ये यजिर्विशेषु शक्यते। आकांक्षारूपस्य प्र
 करणस्या विशेषकत्वात् सन्निधेः श्रयजिः श्रुतिजनितविशेषप्रत्ययेन बाध्यमा
 नत्वात्। तस्मात्सर्वार्था इति भाष्यानुसारिण स्यादुः। दर्शपूर्णमासादिवाक्य
 मेव यजो नाम उद्देशकं न हितद्या गोसन्ति परं आग्नेयादिवाक्यैरेवोत्पन्नत्वात्।
 न च फलसंयोगार्थं सर्वेभ्यो दर्शपूर्णमासो सर्वेभ्यो ज्योतिषो म इति स्वर्गकोमा
 र्थत्वेऽप्यपि सिद्धत्वात्। तस्मादनन्यार्थत्वादनेनानाफलवतो यागानुद्दिश्य धा

राम
 २

वर्त्यते ना सर्वं अवघा^{ता}दयोपियजिनिध

मविधीयते। न चोद्देशं दर्शयत्मा सशब्दः स्वर्गकामशब्दो वा शब्दोति विशेषः। तस्मा
दधिकृतमात्रोपलक्षणं स्वर्गकामशब्दः। दर्शयत्मा सशब्दः अप्रायेण पूर्वकालवा
तयागानामनुवादः। न च सन्निधेराग्रेयादीनामेवोद्देशः। श्रुतिजनितविशेषप्रत्य
येन विशेषादित्युक्तं प्राक्। तस्माद्यजिप्रयुक्ता धर्माः सर्वाः। किंच ब्रह्मादिभिर्द्र
व्यैः प्रत्यक्षं यजिर्निर्वृता वैवर्तीत्यादीनामेवोपकुर्वन्ति तस्मान्नेतावद्यज्यर्थाः। त
सामान्यादितरेषु तथावाप्यद्यपियजिविशेषप्रतिधर्मविधिः। यद्यपि च भाव
नया संबन्धः तथापि पारिल्लवाः। तद्वत्पवाद्यागांतराणां भावनंतराणां चातद्य
थालोकेवाहीको यमतिथिर्यवान्नेन परिवेष्य इत्युक्तं यद्यपि वाहीकविशेष
प्रतियवान्ने श्रुतं तथाप्यन्येषामपि वाहीकानां यवान्ने प्रियसंगम्यते तद्वद्यजि

रूपस्य व्यक्तिविशेषस्य यत्तिकरणकस्य च भावनाविशेषस्योक्ताधर्मास्तद्रूपाणां
 मन्त्रेषां मपि साधारणा इति शक्यं भवगंतुं तस्मात्सर्वार्थाधर्मा इति अनारभ्योऽति
 देशविचार इति प्राप्ते मिधीयते। प्रधानविधिवाक्यं खल्वंगवाक्यं समन्वितं। अग्रे प्रधा
 नसंयुक्तां विधत्तेऽपूर्वभावनां। १। भावनान्वयतः पश्चादंशयोरार्थिको न्वयः। ततः कर्मा
 तरेणानां प्राप्तिराशंक्यते कृतः। २। भावनान्वयिता मात्रानां शयोस्तुल्यकल्पता अपरि
 त्यक्त रूपत्वात् गुणप्राधान्यं संभवात्। अथ फलं भावनयाप्यन्वीयमानं फलत्वाप
 रित्यागात् प्राधान्यं प्रतिपद्यते। तथा कर्णमपि करणात्मना संबद्धं फलं प्रतिगुणात्
 मितिकर्तव्यतां च प्रतिप्राधान्यं। इदमेव हि करणं यत् फलोद्देशप्रवृत्तकर्तव्यापारेण
 फलसाधनतामापद्यते। इतिकर्तव्यता तु येन व्यापारविशेषेण करणस्य फलसाधन

राम
 पुष्पमानं
 सत्

रूतं मुपजन्यते स उच्यते । तस्मान्न तुल्य कृत्वा । न च यजिः स्वयमित्थं भावापेक्षः नापि या
 गभावना निरुति प्रकारत्वात् । अपूर्वभावेनायास्य निरुति प्रकारत्वात् । द्वावेनाकीदृ
 शीतिनिरुति यागेनापूर्वकुर्यादित्ययमर्थः । यथा व्यापृते यागादपूर्वभवति तथा
 व्यापृतेति । कीदृशोसौ व्यापार इति भवति व्यापारविशेषापेक्षातद्विशेषत्वेन सप्रि
 दादिव्यापारविधानमपेक्षासंनिधियोग्यत्वेरऽध्यवसीयते । तस्मात्प्रकृतभावना
 शेषत्वात्प्रमिदादीनामपारिप्लवत्वाद्ब्रीह्यादिद्रव्यमपि फलभावनाशेन संबध्य
 ते । यथा हि क्रियया यागास्वर्गापूर्वभवति सा फलभावना । यागस्वरूपसंपादनम
 पितदंश एव । अनिष्ट्यन्मस्य फलसाधनभावासंभवात् । अवघातादयो पितत्रै
 व ब्रीहीणां योग्यतामादधाना भावनार्था एव । न च ब्रीही कथं वा नृवत्साधारण्यानु
 मानं । लोके हि प्रमाणांतरवशात् तथा वगम्यते । शब्देकप्रमाणेतु विशेषान्वये शब्देन

वगम्यमानेपारिप्लववाकसाहसमात्रांतस्माद्यथाप्रकरणं व्यवस्थिताधर्माः। ततश्चानुपदिष्ट
धर्मकेषुसौर्थादिषुअतिदेशेनधर्मसंज्ञावादिविचारयितव्यः।

तथाचोक्तं। प्राकृता
कर्मणोयस्मात्समानेषुकर्मसु। धर्मप्रदेशोयेनस्यासौतिदेश इतिस्मृत इति। अयम
त्रान्वयः। प्राकृताकर्मणो धर्मप्रदेशोयेनस्यासौतिदेशः। क्वधर्मप्रदेश इत्यपेक्षायामाह।
यस्मात्समानेष्विति। यस्मात्प्राकृतादाग्रेयादेधर्माः प्रदिश्यंतेतस्मानेषुसौर्थादिषु
कर्मस्विति। त्रिविधश्चातिदेशः। प्रत्यक्षवचनातूनामधेयात्। चोदनालिंगानुमितौ चैति। त
त्रप्रत्यक्षवचनातावच्चिंत्यते॥१॥ समानेपूर्ववत्त्वादुपत्राधिकारः स्यात्॥ ॥ इषावेका
हेज्योतिषोमविकारेः। इषुंविष्णुतिं करोतिसप्तहं सामभवतीतिप्राकृतानांस्तोत्राणां
विकारंविधायश्रूयते। समानमित्युच्येनेनेति। तत्रसंशयः। किमयमनुवादः। उतश्ये

वचना

राम

संनिहितं असि धत्ते ननु तन्मात्रं किंतु पूर्वनिर्दिष्टसदृशं संनिहितं च यद्वयं न दसि धत्ते । तदिह यत् ३

न वै शेषिकाणां प्रतिदेशविधिरिति । तत्रेतरशब्दस्य संनिहितवचनत्वात् शेषे न वै शेषिका
णां चासंनिहितत्वात् तदा चक्रे । चोदकप्राप्तास्तज्ज्योतिषो मधर्माः ते च शेषे नेपिविद्यमानाः
तस्मादृश्यमिषोः आपादयंतीति तदपेक्षायामनुवाद इति प्राप्ते ब्रूमः ॥ सत्यमितरल्लब्धः स
न्निहितं ज्योतिषोमिकं न तत्पूर्वोक्तसदृशं अप्राक्तानां सप्तहादीनां पूर्वमुक्तत्वात् । य
त्वं प्राक्तनं लोहितोष्णीषादिशेषे न वै शेषिकं तद्यद्यप्यसंनिहितं तथापि सादृश्यमस्तस्यैव
श्यं हातव्येन्यतरस्मिन् वचनार्थवत्वाय सन्निधिं हित्वा सादृश्यपरिग्रहेण शेषे न वै शेषिकानी
वादः । यद्वा चोदकप्राप्तानां विष्टुत्यादीनां विकारः इष्टुं विष्टुतिमित्यादिना पूर्वविहितः त
त इतरञ्चोदकप्राप्तमितरल्लब्धे नोद्दिश्य तस्य लोहितोष्णीषादिविकारः शेषे नादतिदिश्य
ते । एव संनिहितवचनत्वं अर्थवत्त्वं च वचनस्य भविष्यति ॥ २ ॥ पंचसंचरैष्वर्थवादातिदेशः
सन्निधानात् ॥ ॥ चालुर्मास्येषु चत्वारि पर्वणि । वैश्वदेवं वरुणप्रधासाः साकमेधाः ।

पु२

5

शुनासीरीयं इति। तत्र वैश्वदेविकानामाद्यानां पंचानां ह विष्णो यद्वा ह्यणंतद्वारुणप्रधा
 सिक्के पंचसूतिदिष्टं एतद्वा ह्यणन्येव पंच हवीषीति। तत्र संशयः। किं यस्तेषामर्थवा
 दः वार्ज्यानिवाद्यतानि हवीषीत्यादिः तन्मात्रस्यायमतिदेशः सेवैषां प्रशंसेति०
 उत्तार्थवादस्यांगविधीनां च न व प्रयाजा इत्यादीनामतिदेश इति। सर्वेषां ब्राह्मणं
 यत्तदुत्तरेष्वतिदिश्यते। चोद्यते येन वाक्येन तत्रैषां ब्राह्मणं मतं। १। अंगविधिभिः स्वा
 गान्येव विधीयंते न हवीषी। सार्थवादकं तु वाक्यं तेषां विधायकमिति भवत्यर्थवादस्य
 तत्संबंधः। तस्मात्तन्मात्रातिदेशः॥ नैवायं धर्मात् अंगविधिभिर्हविषां न विधेयता। तथा
 प्यस्यैव संबंधस्तत्संबध्यंगचोदनात्॥ १॥ किंच। अंगवाक्यैकवाक्यतामापन्नं प्र
 धानवाक्यं हविषां समग्राणां विधायकमिति विधायकत्वेनाप्यस्यैवांगविधीनां सं
 बंधः। तस्मात्सर्वेषामतिदेशः॥ ३॥ एककपालेन्द्राग्रे च तद्वत्॥ ॥ वैश्वदेवे तावत्तथा

राम
५

दशकपालो वैश्वकर्मण एककपाल इति तत एतद्वाह्येन्द्राग्र एतद्वाह्येन्द्राग्र एक २

वाह्येन्द्राग्र एककपालः। वरुणप्रद्यासेषु काय एककपालः ऐन्द्राग्रोद्वा दशकपालश्चा
ततः साकमेघेषु अयते ऐन्द्राग्र एककपाल इति श्रुतां तत्सर्ववत्सार्धवादकस्य संग
विधिकस्य कृत्स्नकां उस्यातिदेश कमित्युत्तरविवक्षया प्राप्यते ॥४॥ एककपालानां वैश्व
देविकः प्रकृतिराग्रयणे सर्वलोभापर्यावृत्तिदर्शनादेव भूचैव सकृद्यवदानस्य व
चनात् ॥ एतद्वाह्येन्द्राग्र एककपाल इति किं वैश्वदेविकस्यैककपालस्य ब्राह्मणमति
दिश्यते किं वा वरुणप्रद्यासिकस्य तिसंशये। वरुणप्रद्यासिकेऽल्पं प्राकृतं वै
श्वदेविके बहु। तस्मात्तदतिदेशो यं वचनास्य बहुफलत्वायेति प्राप्ते ब्रूमः ॥ वरुणप्रद्या
सिकस्याव्यवहितत्वात् एतद्वाह्येन्द्राग्र इत्यनेन निःसंदिग्धवारुणप्रद्यासिकब्रा
ह्मणनिर्देशेन समन्विता हारात् वैश्वदेविकस्य तु व्यवहितत्वात् द्वर्माणां च स्वरसा
मेककपाला मिक्षमिति वक्ष्यमाणदेवत्यायात्वाभात्तद्विषयत्वे वचना नर्थक्यप्र

संगतवारणप्रवासिकैककपालब्राह्मणस्यातिदेशः॥५॥ इति श्रीशास्त्रदीपिकायां
 सप्तमस्य प्रथमः पादः॥ सामानिधानशब्देन प्रवृत्तिः स्यात् यथा शिष्टं॥ कवतीषुरथ
 तरंगायतीत्यत्रानेन रथंतरशब्देन किंकवतीषुतिदिश्यत इति परिज्ञानार्थं रथंतरा
 दिशब्दाः किं गतिविशिष्टानामभित्वा शूरनोनुम इत्यादीनां वाचका उत्तगीतिमात्रस्य
 तिचित्यते। द्वितीये तु मंत्रलक्षणं कुर्वता गतिः सामेयेतावदुक्तं न नूपापादितं। इह
 त्वेति देशविषयसिद्ध्यर्थं गतिविषयत्वमेव न्यायेन दृढीक्रियते। तत्र गतिविशिष्टाया
 मृचिप्रयोगादृग्वचनत्वं॥ विशिष्टवचने विशेषणभूतगीत्यभिधानस्यावश्यकत्वात्
 दभिधानेन च तत एव तदविनाभूतायामृचिप्रतिपत्तिसिद्धेरभिधानशक्तिकल्पनानुप
 पत्तेर्गीतिमात्रमेषामभिधेयां प्रतीतिवत्यां यो गतिविशेषस्तस्य कवत्यादिष्वतिदेशः॥
 ॥१॥ इति श्रीशास्त्रदीपिकायां सप्तमस्य द्वितीयः पादः॥ ॥ उक्तं क्रियाभिधानंतत्पुताव

न्यत्रविधिप्रदेशः स्यात् ॥ ॥ इदानीं नामातिदेशः प्रस्तूयते। कुंठपापिनामयने श्रूयते। मा
 समग्नौ होत्रं जुहोतीति। तन्नैयमिकाग्निहोत्राकर्मंतरमिति स्थिते संशयः। किमयेमग्नि
 होत्रशब्देनैयमिकाग्निहोत्रधर्माणामातिदेशकः उतनेति। उभयोरविशेषेण सामा
 नाधिकरण्यतः। नामधेयमिदं तस्मात्तु न धर्मनिति देक्ष्यति। १॥ एकस्यैव मिधेयत्वे
 गौणत्वेनापि संभवात्। नान्यस्याप्यभिधेयत्वमनेकार्थत्वदोषतः। २। न चागस्त्यमा
 एविशेषत्वं। नैयमिकेनैयहोत्रमित्येवं प्रवेति निमित्तं संभवति। इतरस्यैव ग्निदेव
 त्यसंभावना वगतां अधर्मकश्च कुंठपापिनः। तद्वचनत्वे सति न गौणत्वं नैयमिकेऽस्य
 युज्यते। नैयमिकस्तु धर्मवान्। ततस्तान्नामैदं तस्मादृश्यविधिस्तयान्यत्र प्रयुज्यते।
 स्मादृश्यं च धर्मनिमित्तं। अतो धर्मातिदेशोयं मासमग्निहोत्रं जुहोतीति। १॥ अथैवास

त्रकर्मणि गुणार्थे वा श्रुतिः स्यात् ॥॥ इदं दशा हे प्रथममहः प्रायणी योतिरात्रः । गवामय
 नेपि प्रथमे ह निवेष्टानरो ज्योतिषो मः प्रायणी यमहर्भवति । इति प्रायणी यशब्दः प्रयु
 ज्यमानः किं द्वादशाहिक धर्मानतिदिशेनेति संशये । पूर्ववदतिदेशे प्राप्ते मिथीयते ॥ प्रा
 यणीयपदं येन निमित्तेन प्रयुज्यते । प्राथम्येन तदस्यैव गवामयनिकेपिनः ॥१॥ तस्मा
 त्सिद्धनिमित्तेन श्रुत्यानामत्वे संभवात् । न गौणत्वेन धर्माणां मतिदेशो वक्तव्यते ॥२॥
 ॥३॥ विश्वजितिसर्वपृष्ठे तत्पूर्वकत्वाज्ज्योतिषो मिकानि पृष्ठान्यस्ति च पृष्ठशब्दः ॥
 विश्वजितिसर्वपृष्ठो भवतीत्यत्र संशयः । किमयं सर्वपृष्ठशब्दानुवादः उत बृहद
 प्यंतरयोर्विकल्पेन प्राप्तयोः समुच्चयविधिः । अथवा पाठहिकानां रथंतरवत् हे
 दैरूपवैराजशास्करैवतानामिहातिदेश इति । तत्र ज्योतिषो मे माहेन्द्रादिपुत्रतुषु

शुभ

स्तोत्रेषु सप्तदशानि पृष्ठानि पृष्ठशब्दप्रयोगात्सर्वेषां पृष्ठत्वं तेषां चेह चोदकात्प्राप्तेः स
 र्वपृष्ठत्वं निज्ज्ञातिमेव विश्वजितः । तस्मादनुवादः ॥ नैव । बहुद्रव्यंतरसाधनकमाहेंद्र
 स्तोत्रवचन एव पृष्ठशब्दो लिंगसमवायात्तत्तत्तुर्पुप्रयुक्तः तस्मान्न तेषां पृष्ठशब्दो
 च्यत्वमिति अप्राप्ता सर्वपृष्ठता चोदकेन । अत्र नानुवादः । चोदकेन तु विकल्पेन प्रा
 प्त्योर्बहुद्रव्यंतरयोः पृष्ठयोः सर्वसंमुख्यो विधीयते ॥ नैव अपि युक्तं । सर्वशब्द
 स्य बद्धपेक्षत्वात्तद्वयोरप्रवृत्तेः । तस्मात्पौडहिकानां पृष्ठानां ज्योतिष्मविकार ए
 व विश्वजिति वचनादतिदेशः । कः पुनर्वचनातिदेशस्यात्र संबंधः । न हि सर्वपृष्ठशब्दः
 उहनामध्येयसदिहगुणवत्याप्रयुक्तं यतस्तन्निमित्तोतिदेश इति संगच्छेत । सत्यमेव
 कर्मसमानाधिकरणपदनिमित्तोयमतिदेश इति नामाधिकारेचितितः । परमा
 र्थतस्तु वाचनिक एवायमतिदेशः ॥ ३॥ तथा व भूयः स्तोत्रात् । वरुणप्रवासे

8

पुष्पयते। वारुण्ये निष्कासे न तु येषां उवभयं यंतीति। तत्र किमवभयशब्देनापां व्युत्पत्तिं दार्शणिकैः
 सिद्धिं चोदकप्रसूतमनूयतत्र तुष निष्कासं विधीयते। अथ वा सौमिका वभयधर्म
 कां कर्मंतरमिति संशये। अपां व्युत्पत्तिं केव्यवभयशब्दप्रयोगात् तदनुवादः। ननु तत्र गौ
 णवभयशब्दः। नचेह गौणग्रहणं न्याय्यं तुल्यमिदं तवापि गौणत्वं। अपि च। प्रमानु
 वादे गौणः तव तु विधौ। तस्मादपां व्युत्पत्तिं केव्यवभयशब्दविधिः। सत्यं प्रमापितुं तुल्यत्वमस्ति तत्तु प्र
 माणावतत्कर्मंतरे प्रयुक्तत्वात्। नचेह प्रमाणकं। १। गौणत्वं हि न शब्दस्य स्वरसा
 दवगम्यते। अर्थांतरे प्रयोगे तु निश्चिते गौणता भवेत्। २। नचेह अपां व्युत्पत्तिं केव्यवभय
 शब्दस्य प्रमाणमस्ति। यंतीत्यनेन तु प्रकरणंतरन्यायेन कर्मंतरं विधीयते। तत्र
 प्रयुज्यमानो वभयशब्दो मुख्या वभयसादृश्यं विदधत इति नतिदिशति न्याय्यं॥४॥
 द्रव्यादेशे तद्द्रव्यं प्रकृतिसंयोगात् पुरोडाशस्य नादेशे तत्प्रकृतित्वात्॥ यदिदं कर्म

राम

तरंतस्मिं पुरोडाशद्रव्यकृततुषनिष्कासद्रव्यकमिति विचारः। तत्रावभृथशब्दे न प्रत्य
क्षेण पुरोडाशादिधर्मप्राप्तेः तद्विशिष्टकर्मविधिपरेण चतुषनिष्कासस्य वाक्यभेदो
द्विधा तु मशक्तेः पुरोडाश एव द्रव्यं स्यात्॥ अथ पूर्वकर्मविधिनाऽनेकेषामपि चोदना
त्॥ अन्यथा तुषनिष्कासपदानर्थक्यदोषतः॥ १॥ तद्विशिष्टविधिस्तेन पुरोडाशस्य बाधनं।
अथाहितुषनिष्कासं विशेषेण च चोद्यते॥ २॥ अवभृथशब्देन तु गौलेन सर्वावभृथधर्म
साधारणेन च पुरोडाशाप्राप्तिः। तस्मात्तस्य बाधः॥ ५॥ गुणविधिस्तु न गृह्णीयात्समत्वात्॥
आतिथ्यायां वैष्णवेन वक्त्रपालो भवतीति श्रूयते। तत्राप्यवालादयः केचिद्धर्मा विहिताः।
जसूये वैष्णवस्त्रिकपाल इति श्रुतौ वैष्णवशब्दः किमातिथ्याधर्मानतिदिशेन्नेति संशयो।
अग्निहोत्रे न्यायेनातिदेशं मन्यानस्योत्तरं। अथावैष्णवशब्दोऽयं देवताया विधायकः। न गौले
व तस्मात्प्रत्यधर्मानतिदिशत्यतः॥ १॥ ६॥ निर्मथ्यादिषु चैवं॥ ॥ निर्मथ्येनेष्टकाः पच्य

ति बहिर्वायूपावटमवस्तुणाति आयेनयूपमनतीति बहिराज्यनिर्मथशब्दाः पाशुकस्यमि
 मंथस्यदर्शयोर्णमासिकयोश्च बहिराज्ययोर्धर्मनतिदिशेयुर्नेतिसंशये वैलवशब्दस्या
 नतिदेशकत्वेपि इष्टित्वेन दर्शपूर्णमासधर्मलाभात्प्रयुक्तमनतिदेशकत्वं बहिरादि
 शब्दानां नतिदेशकत्वं न्येतो धर्मा लाभात्साकांक्षाविधयः स्युः । तस्मादतिदेशका इति
 विशेषाशंका । लोकतोपिमंथनादिप्रकारलाभात् न श्रुत्यर्थविधिसंभवे गौणत्वं न्याय्य
 ॥७॥ सौमिकं तु प्रणयनमवाच्यं हीतरत्नं । चातुर्मास्येषु चत्वारि पर्वणि तत्र श्रूयते द्वयोः
 प्रणयंति तस्मात्तद्वाभ्यामेतीति तत्र भाष्यकारः सौमिकं तु प्रणयनं इत्यादिभिः सप्त
 भिः सूत्रैश्च अधिकरणद्वयं व्याचख्ये । प्रथमं तावदिदं चिंत्यते किं सौमिकमिदं प्रणयनं
 उत प्राकृतमिति । तत्र प्राकृतस्य चोदकप्राप्तत्वेन वचनानर्थक्यात् प्रणयनमात्रवच
 नोपिशब्दोर्थवत्वाय सौमिके धर्मवति प्रणयने लक्षणायावर्तते । तस्मात्सौमिकमिति

राम
 ५

प्राप्तेषु मः। प्राक्तं स्यात्। न हि प्रणयति शब्दः सौमिकस्य नामधेयं येन तदुपस्थापयेत्। प्र
 णयने मात्रं तु ब्रूते। तच्चोदकत एव प्राप्तं। तस्मात्प्रकृतस्येवायमनुवादः। स किमर्थः। प
 रिसंख्यार्थो वा। द्वयोः प्रणयति न चतुर्विंतिगुणविधानार्थो वा। परिसंख्यायास्त्रिदोषत्वा
 त्। अर्थवादार्थो वा। तस्माद्वाभ्यामेतातिगुणाश्रवणात्। अर्थवादस्य प्रयोजनमुत्तराधिक
 रत्वे वक्ष्यामः॥८॥ प्रथमोत्तमयोः प्रणयनमुत्तरवेदिप्रतिषेधात्॥ तत्रैव चिंत्यतां कतरयोर्द्वयोः
 दं प्रणयनं। किमनियमः। उत्तमप्रथमोत्तमयोः उन्मध्यमयोरिति। विशेषाभावादनियमः॥
 न वैश्वदेव उत्तरवेदिमुपवर्षति न शुनासीरीय इत्युत्तरवेदिप्रतिषेधस्य प्रथमोत्तम
 योर्दर्शनात् तयोरेवैदं प्रणयनं। प्रणयनं गच्छुत्तरवेदिः। तद्यदि प्रथमोत्तमयोरिदं प्रण
 यनं स्यात् ततोऽस्योत्तरवेदिः प्राप्नोति। प्राप्तौ च सत्यां प्रतिषेधो घटते नान्यथा। तस्मात्प्र
 थमोत्तमयोरिति प्राप्तेऽभिधीयते॥ मध्यमयोः स्यात्। गत्यर्थवादवाक्यशेषात्। तस्मात्

वेक वाक्यत्वादि तिन्यायादविधि शेषस्यानर्थक्यात् न चोत्तरवेद्युपसंहारः प्रयोजनं तदसंभवात्
 सत्यपि हि द्वयोः पर्वणोः सार्थवादप्राक्तनप्रणयनानुवादे वाक्यान्तरेणाग्निनिधानानुवादेन विनि
 युज्यमानोत्तरवेदिः चतुर्ष्वपि चोदकप्राप्ताग्निनिधानसंभवात् सर्वेषु स्यात् अपि च उपात्रवपती
 त्ययमुत्तरवेद्युपतिविधिरनारभ्याधीतोपिनवैश्वदेवउत्तरवेदिमुपवपंतिनशुनासीरीयइ
 त्यनेन प्रथमोत्तमाभ्यां पर्युदस्तो मध्यमयोरेव व्यवस्थितः उत्तरवेद्युपेक्षश्च विनियोग इत्युत्तरवेद्य
 मग्निनिदधातीत्ययमपि विधिर्मध्यमयोरेव व्यवतिष्ठत इति नाद्यो द्वयोः प्रणयंतीत्यस्य यस्तु
 प्रणयनान्तरमिदं प्रकृतितुल्यं विधीयत इत्यर्थवादं समर्थयते तस्यापि तुल्यमेवानर्थक्यं य
 तु नवैश्वदेवउत्तरवेदिमुपवपंतीत्ययं प्रतिषेधः पर्युदासोवा नसंभवतातिप्रलप्यते तद्वालसं
 मोहनमात्रत्वादुपेक्षणीयां यदि च कथंचित् द्वयोः प्रणयंतीत्यनेन उत्तरवेद्युपसंहारः सिध्यति
 तत्र उपात्रवपंतीत्ययमपि विनियोगापेक्षत्वात् विनियोगव्यवस्थायामध्यमयोरेव व्यवतिष्ठते

न प्रथमोत्तमयोः। ततश्च न वैश्वदेव उत्तरवेदिमिति वचनमनर्थकं स्यात्। अस्मिन्नेति चेन्न। उत्तरवेदि
को नारभ्यवाद प्रतिषेध इति सूत्रविरोधात्। इदं हितप्रयोजनकथनार्थं सूत्रं। तस्मात्सर्वमिदं
मेकमधिकरणमेवं वर्णयितव्यं। द्वयोः प्रणयंतीति किं प्राक्तनं प्रणयनं उत्तमसौमिकं उता पूर्वमिति
त्रेधा संशयः। तत्र प्रणयनमात्रश्रवणात् तस्य चातिदेशतः प्राप्तेस्तस्यैवेयं पुनः श्रुतिः परिसंख्या
नार्था गुणार्थवादा र्थावा। परिसंख्या च संभवात्। आनर्थक्यपरिजिहीर्षया सामान्यवचनोपि
प्रणयनशब्दः सधर्मकं सौमिकं प्रणयनं लक्षणया प्रतिपादयतीति तथा चोत्तरवेदिप्रतिषेधो वक
त्यते न वैश्वदेव इति। न चायमुपात्रवपंतीत्यस्य प्रतिषेधः। तस्या वांतरप्रकरणेन केवलवस्तु
प्रद्यासविषयत्वात् प्रथमोत्तमयोरप्राप्तेः प्रतिषेधानर्थक्यात्। अस्मिन् अपक्षे प्रथमोत्तमयोरिदं
सौमिकं प्रणयनं। उत्तरवेदिप्रतिषेधस्य तद्विषयत्वात् यदि च मध्यमयोरेव स्यात् ततस्तदशौभे
वमध्यमयोरुत्तरवेदिसिद्धेः उपात्रवपंतीत्ययं प्रथमोत्तमविषयपक्षस्यात् तयोरेव च प्रतिषेध

राम
१५

इति व्याघातः स्यात् । तस्मात्प्रथमोत्तमयोः सौमिकं प्रणयनं पर्युदस्तोत्तरवेदिकं विधीयत इति प्राप्ते
 विधीयते । नहि प्रणयतीत्येतसौमिकस्याभिधायकः । प्राकृतस्यानुवादे च वचने स्यादनर्थकोपात्
 स्मात्प्रणयतीत्येतदप्राकृतमसौमिकं । अथ पूर्वमग्नेर्नयनं वदत्याहवनीयतः । १२ । यद्यपि प्रणयनमा
 त्रंश्रुतं तथापि शाखांतरे आहवनीयाद्वावग्री प्रणयतः इति चेचनातदेकार्थत्वाद्वा न वचनेन प्रा
 कृतप्रणयनोत्तरकालमाहवनीयादग्र्यंतरस्य प्रणयनं पशुबंधवद्विधीयते । तच्च गत्यर्थं वा
 दवशान्मध्यमयोः पर्वणो भवेति । परिसंख्या र्थमिषादिसूत्रत्रयं त्रयाणां मपि पक्षाणां यथाक्रमेण
 प्रयोजनकथनार्थं । उत्तरवेदिप्रतिषेधस्तूपात्रवेपंतीत्यस्य सामान्यविषयस्य पर्युदस्तार्थः । सा
 मान्यविषयत्वं चास्य भाष्ये प्रवक्ष्यमर्थितः ॥ ८ ॥ स्वरसामैककपालाभिर्क्षेत्रलिङ्गदर्शनात् ॥ ग
 वामयने स्वरसामान्यविति । किमेतौ स्वरसामानौ गवामयनिकस्वरसामविकोरोत्तनः तथा
 वैश्वदेवपर्वणिवैश्वदेव्यामिक्षाद्यावापृथिव्यककपालः अन्यत्रापि मैत्रावरुण्यामिक्षावास्तु
 २५ उक्थाः सप्तदशाः स्वरसामान्य इति । अन्यत्रापि भवते । पृथः पलहो दोस्वरसामाना २५

ॐ प्रउहः दोस्वरस्य मानावित्कृत्वा हतत्रयत्तृतीयं संज्ञदशमहः तत्त्रयस्त्रिंशस्य स्थानं मभिपद्यो हरेदित्युत्तरा
 णां स्तोमा नाम क्वायाय त्रयाणां सप्तदशानां मन्त्राणां नानाया इति आगम्येणैवावापृथिवीयं एककपालविधायाहयत्
 सर्वहुतं करोति सत्वेकापरिचक्षाः फुताहुतः पर्यावर्तते सा हि तीयोऽजाज्यस्येव घावापृथ्वीयजेते साज्यविधिपरैवाव्ये सर्व
 एककपाल इत्यादौ एककपालामिक्षा वैश्वदेविकैककपालामिक्षा विकारोऽतनेति संशयोऽस्य
 रसामादिशब्दानां गुणविधिवादेऽप्येव शब्दवदनतिदेशकत्वात् तद्विकारत्वमिति प्राप्ते ब्रूमः । अत्र
 न्यगतिभ्योतिगेभ्यः स्वरसामर्प्ये चोदनाशब्दोऽप्युचितेभ्यस्तद्विकारत्वात् । लिङ्गानि च भाष्येऽप्युददि
 तानि ॥ १ ॥ कर्मजे कर्मयूपवत् ॥ ॥ कर्मनामधेयानामग्निहोत्रादिशब्दानामुक्तमतिदेशकत्वां योति
 कानां प्रायणीयादिशब्दानां गुणविधीनां च वैश्वदेवादिशब्दानां लिङ्गविशेषशून्यानां नास्तीति
 देशनिमित्तत्वमित्युक्तं । कर्मनामवदेव संस्कारनाम्नां यूपपादीनां सिद्धमेवातिदेशविमित्तत्वात् ।
 इदानीं वासः प्रभृतीनां संस्कारनिमित्तत्वमेवास्ति नास्तीति चिंत्यते । वासो ददात्यनो ददाती
 ति किंवा नंतक्षणचक्रत्वात् वासो नश्च निष्पाद्येव दत्तव्यमुत यथा सिद्धमेव दत्तव्यमिति संशयः ।
 तत्र चानंतक्षणक्रियायां सत्यां शब्दप्रयोगात् क्रियानिमित्तो वासः शब्दोऽनः शब्दश्च क्रियामेव द
 नां गतया विधत्ते । तस्मात्तस्योऽनुष्ठेयादामं कुर्वता । एवं प्राप्ते ब्रूमः । जातिशब्दावेतौ जायन्ते

त्रिवृत्तु चक्षुः सप्तदशैकविंशतिरावत्रयस्त्रि
शाः क्रमेण पृथग्व्यवहरेत्याशाः त्रैपदाः

यव्यतिरेकानुविधानात्। जातिस्तु क्रियाभिव्यंतेति तदुत्तरकालेशब्दप्रयोगः। न तु शब्दः क्रियावा-
च्यः। तस्मान्न क्रियातिदेशकत्वं शब्दयोः। १०॥ विशये लौकिकं स्यात् सर्वार्थता न वैदिकं मर्थनिर्देशात्
अग्निमुपनिधाय स्तुवातेति क्रियाधानसंस्कृतो गिराहवनीयादिरूपनिर्धेयः। उत लौकिक इति
संशयो संस्कृतस्य प्रयोजनापेक्षत्वा सामान्यवचनोप्यग्निशब्दस्तद्विषयत्वेन गम्यमानः संस्का-
रमुपधानांगत्वेनातिदिशतीति प्राप्ते वृत्तः। वद्विमात्राभिधायित्वा त्रसंस्कारान्तिदेशनं। होमा-
दीनिः फलापेक्षा संस्कृतानां निवर्तिता। ११। यदाहवनीये जुहोति गार्हपत्ये हवेषि म्रियते
तीत्यादि गिराह्यप्रयोजननिर्देशान्न प्रयोजनान्तरमाहवनीयादयोपेक्षन्ते। अग्निशब्दापि
उपातिमात्रवचनत्वात् ज्ञातीये यत्किंचिदाक्षिपन् लोकसिद्धमेवोपादाय कृतार्थं न संस्कृत-
मपेक्षन्ते। तस्मात् लौकिक उपनिर्धेयः। ११॥ संस्कृतः स्यात्तद्वत्वात्॥ उपशयोपपन्नवती
त्यत्र संशयः। किमुपशयेयूपसंस्काराः परिव्याणादयः कार्यानेति तत्र यूपशब्दः उपशये प्रय-

८५ अग्निसमीवेतिषुन्यषसदशैः कर्मभिः कुर्यादिति। पद्विभिधानं विधीयते तत उपतिष्ठतिः ८५

१३
अमानस्तानतिदिशेत्। ससंयदियूपत्वं विधीयेते। विधायकाभावात् वर्तमाना पदेशो यं यूपो भवती
ति तस्मादनुवादो यमुपशयस्त्यर्थः। यूपधर्माः केचिच्छेदनादय उपशये वचनादनुष्ठीयंते
तेन निमित्तेन गोणो यं वादः ॥ १५ ॥ कर्मलः पृष्ठशब्दस्या तथाभूतो पदेशात् ॥ ॥ अग्नौ प्रयते
पृष्ठे रूपतिष्ठत इति किं पृष्ठशब्दो ज्योतिषोमिक पृष्ठधर्मातिदेशकः पृष्ठधर्मकालिक मर्ति
कुर्यादिति तानि पृष्ठसादृश्यादेव स्तुत्यात्मकानि भवन्ति उत पृष्ठसाधनेषु रथंतरादिषु पृ
ष्ठशब्दस्ते रग्रे रभिधानं चोद्यत इति तत्रा उपतिष्ठतिना तावदपूर्वं कर्मचोद्यते। पृष्ठशब्दो
पितस्मै व विधत्ते पृष्ठतुल्यतां। उपतिष्ठति धातुः समीपस्थिति वचनः। प्रययो भावना वाची। तद
यमर्थः। समीपस्थिति वचनः स नू अभिधानं लक्षयेत्। पृष्ठशब्दो पितसाधनमित्युभयोर्लक्ष
णा स्यात्। अस्मत्पक्षे पुनः पृष्ठशब्दे पृष्ठधर्मलक्षणे तिग्या यानयं पक्षः ॥ उच्यते। न वन्य
वृत्तिता पृष्ठशब्दस्येहोभयोः समा उपतिष्ठति धातुश्च समीपस्थिति वाचकः ॥ १॥ न वन्य

राम
९३

धातुनाभिधानं लक्ष्यमाह। किंतु समीपस्थितिरेव धातुनाभिधीयते। सा तु समीप
स्थितिरभिधानार्थेति ब्रूमहे। केचं मंत्रकरणे धेवर्तमानादुपपत्तिरिति चेत्तस्मिन्नेव
दं भवति। समीपस्थितिश्चानेनाभिधीयते। तेन यथा समीपस्थितौ मंत्रः करणं तथा
यत्तितव्यं। न चाभिधानादन्यत्र साक्षात् मंत्रः करणं तद्यदीयं समीपस्थितिरभिधा
नार्थस्याततोऽस्याः करणं मंत्रः संपद्यते प्रधानाधीनं हि

तदंगानुष्ठानं भवति। अतोऽभिधानार्थं च समीपस्थानस्याभिधानं कुर्वन्मंत्रः समी
पस्थितेः करणमिति शक्यं वक्तुं। अतोऽभिधानाय समीपस्थितिर्वदन्नुपपत्तिरिति मंत्र
करणार्थे भवन्नात्मनेपदं लभ्यते। तेनात्मनेपददर्शनादुपस्थानप्रयोजनमभिधा

नमनुमीयते। तदयमर्थः। पृष्ठसाधनेः रथंतरादिभिः समीपे स्थित्वा ग्रीष्माग्निदध्यादिति।
 तस्मादग्निधानचोदनेति सिद्धं॥१३॥ इति शास्त्रदीपिकायां सप्तमस्य तृतीयः पादः॥ इति
 कर्तव्यताविधेयं जनेः पूर्ववत्॥ गतोनामातिदेशः। इदानीमानुमानिकेन च चनेना
 तिदेश उच्यते। सोऽयं चरुं निर्वपेद्ब्रह्मवर्चसकाम इत्याद्युदाहरणं। तत्र प्रथमं तावदि
 दं चिंत्यते किमत्र कुतश्चिद्वर्गः अतिदिश्यते नेति। प्रमाणाभावात् नातिदेशः॥ उच्यते।
 यागेन भावयेत्तत्र ब्रह्मवर्चसमिति भावनामिति कर्तव्यतापेक्षामुपदिश्य श्रुत्याद्युपदेशे
 न तस्या इति कर्तव्यताया असमर्पणतूनं अन्यतः सिद्धेति कर्तव्यता त्रशास्त्रेणांग
 कृतेति निश्चीयते। अस्मिन्नन्यत्र लोके के पावणस्थालीपाकादौ वैदिके च दर्शपूर्ण
 मासादौ। तयो रन्यतरादिह प्रदिश्यत इति स्थिते॥ इह चिंत्यते लोके का वैदिके वेति।

राम
 १४

रेश्वरस्यैव अर्द्धं बहिर्जालुनाति अर्द्धं वेद्यं करोति अर्द्धं नेति तथापि तद्वत् न होतारं हणीति नार्थमिति तथा सौम्ये प्रयाज
 प्रयाजं हृत्तुं न होतीति तत्राद्यस्य प्रकरणादुक्तं यत्र बहिर्तत्रा न होतारं हणीत इति नित्यानुवादः प्रयाजदर्शनं

वैदिकी हि निबद्धत्वा त्रेतुं नान्यत्र शक्यते। लौकिकी तु निबद्धत्वा सर्वत्रैवानुपपद्यते। १। वैदि
 कीति कर्तव्यता प्रत्यक्षेण शास्त्रेण दर्शपूर्णमासादिषु निबद्धानामेन संबद्धं शक्यते। न हि श्रु
 तमितिकर्तव्यता ब्राह्मणं दर्शपूर्णमासयोरितिकर्तव्यतां विधाय पुनः सौम्योदावपि विद
 धातीति संभवति। न च साधारण्येन विधानं प्रकरणेन व्यवस्थितत्वादि ध्यानस्य। न
 च शास्त्रमन्तरेणेति कर्तव्यतान्ययः संभवति। तस्मान्न वैदिकी। लौकिकी तु पार्वणाष्ट
 कादिषु बहुषु नुवत्ता साधारणं शास्त्रमनुमापयति। तेनैव सौम्योदावपि विदधातीति
 दिदर्शनं त्रयं नित्यानुवादवचनानीत्येव परिहृतं। तस्मान्न लौकिकीति प्राप्तं उच्यते।
 वैदिकी वैदिकत्वेन सामान्येनोपतिष्ठते। लौकिकी तु समानत्वात् नोपस्थास्यत्यपेक्षिता। २।
 वैदिकस्य तु कर्मणाः कथं भावापेक्षायां वैदिक एवेत्यभावः शीघ्रमुपतिष्ठते। तदतिशयेन
 उपस्थितं लौकिकग्रहणमयुक्तं। यद्यप्यनुमिता ह दालौकिकोपि तु वैदिकः। प्रत्य

15 अवेदविरहान्नैवास्मै सदृशो मतः ॥ १ ॥ ननु सोपिवेदः केषांचित्प्रत्यक्षपव नित्यानुमेयमूल
 निराकरणात् सत्यं तथाप्यसदृश एवोक्तं । वेदानिककर्माधिकारे हि त्रयो प्रवर्तते ।
 तन्मध्ये तु प्रसंगादवेदानिकं किंचिदुच्यते । तेन दर्शकृत् सासादीनां सौर्यादीनां च तदधि
 कारेण त्रयो प्रवृत्तिर्नामा वांतरसादृश्यमस्तीति वैदिकेऽप्युपस्थानं किंच । सौर्यादीनि वै
 तानिकेऽग्रे प्रवर्तते । लौकिकीति कर्तव्यता चारादोपासने कर्तव्यात् तत्र प्रधानवैदेश्य
 मंगानामापद्यते । तस्मादपि वैदिका न च निबद्धत्वादसौ नान्यत्र नेतुं शक्येति मंतव्यं । समा
 नविधानत्वेऽप्येव दोषः स्यात् । अतिदेशेन त्वन्यत्र गतौ निबद्धत्वं गुण एव । न च किंचिदनि
 बद्धोऽन्यत्रातिदेशुं शक्यते । न चानुमानेन लौकिका शक्या कल्पयितुं । गलयागादिषु तदभ
 वेनानैकांतिकत्वात् । तस्मादेदिक इह संभावः सौर्यादिषु तिदिश्यते । स चावद्यातप्रयाजा
 दिपदार्थजन्यदृष्टादृष्टात्मकोपकारवर्गरूपितस्तेषामुपकाराणां पदार्थानां च प्राप

राम
 १५

को भवति। तदिधायि च शास्त्रमर्थासौ यो दिवा कस्य शेष भावमुपगतं भवेतीत्यनेनाभिप्राये
 ण विध्यं तो वा प्रकृतिवच्चोदनायामित्युक्तं। अस्तु वा विध्यं तस्यैवातिदेशः तथापि प्रकृतिसं
 धितया निरूपितरूपस्यातिदेशः न तु यथा पाठमेव शास्त्रं प्रकृतिवद्विकृतेरपि संभवतीत्यत
 ऊहबाधौ न स्यातामिति चोद्येत। यत्रापि ब्राह्मणमेव साक्षादतिदिष्टं पतञ्जालेनैव पंच
 वीपीति तत्राप्यन्यसंबन्धिनः सतस्तौ नैव रूपेणातिदेशादूहादिसिद्धिः। यदि ह्यग्रये जुष्टमि
 वंप्राप्त्यनेन रूपेण सोर्ये प्राप्ये ततो ग्निपदस्य देवतापदस्य चासंप्रतिपन्नं रूपत्वादेव
 तापदविवक्षयेव तत्पठितं अग्निपदरूपत्वं विवक्षितमिति न शक्यमास्थानुं। अग्निपदरू
 पमेव विवक्षितमित्यापद्येत। ततो न सूर्यपदं प्रक्षिप्येत नाग्निपदं बाध्येत। ततो नोहः सिद्धो
 न बाधः। यदि तु प्रकृतौ निरूपितरूपस्य शास्त्रस्य विकृतिसंबन्धः तदा प्रकृतावग्निपदस्य

16

देवतारूपसंप्रतिपत्तेर्देवतापदरूपमात्रं विवक्षितं दृष्टार्थं वात् । नाग्निपदरूपं अदृष्टार्थं वा
 त । देवतापदाधिजिगांसया तु नान्तरीयकत्वादग्निपदमधीतमिति निश्चीयते । तत्र सोऽर्थेता
 दग्रूपमत्रातिदेशादग्निपदस्य चातद्रूपत्वात् स्वरूपस्य चाविवक्षितत्वात् निवृत्तौ सस्यां देवता
 वाचिनः सूर्यपदस्य प्रक्षेपादूहबाधो सिद्धौ भवतः । तस्माद्देविकातिदेशः । १॥ द्वादशाहिकम
 हर्गणोत्तरकृतिवादे काहिके मधिकागमात्तदाख्यं स्यादेकाहवत् ॥ इदानीमानुमानि
 के वचननामधेययोर्बलाबलं चिह्नते । गवामयने ज्योतिर्गौरायुषि सादिसंज्ञायुक्ता
 यागा उत्पन्नाः । तेषां गणांतः पातिसौदमेषु द्वादशाहस्य तिद्वादशाहविध्यंतः प्राप्ताः । ना
 मधेयाश्च ज्योतिराद्येकाहविध्यंतः । तत्राविरुद्धाः द्वयेऽपि क्रियंते । विसृष्टेषु किं द्वादशाहिकः
 कर्तव्यः । चोदको बलवान् । उत नाम बलीयस्त्वादकाहिका इति संशयः । विशेषमावा
 दनियमः । ॥ अथवा चोदको बलवान् । फलसंबंधोत्तरकालाच्चेति कर्तव्यताकांक्षः । प्रयो

अ१

राम
६६

गवाक्येच फलसंबंधो नामानि च न तत्र श्रूयन्ते। यान्यपेक्षितं विध्यंत मतिदिशेयः। गणस्य
 मान्यानुदादशहिकधर्मातिदेश एव तत्रावेगम्यते। यास्तु तूत्यतिचोदनामुनामानि श्रुतानि
 तत्रालंघ्य फलत्वादसंख्यामिदं भावापेक्षायानातिदेशः फलसंबंधं तु प्रतीक्ष्य पश्चादतिदि
 शदपि नामधेयपूर्वावेगतगणधर्माविरोधेन वर्तते। तस्माच्चोदको बलवानिति प्राप्तेऽपि
 धीयते। प्रत्यक्षं श्रूयते नामचोदकस्यानुमानिकः। न प्रत्यक्षं विरुद्धार्थं मनुमानं प्रवर्तते।
 यद्यपि फलसंबंधो धीनेति कर्तव्यताकोसाप्रयोगवाक्ये प्रस्तूयते। तथापि प्रयोगवाक्यमु
 त्यतिचोदनावगतकृपाणिकर्मणालोच्य फले विनियुक्ते। तानि चालोच्य मानानि संज्ञा
 विशिष्टान्येवालोच्यं तदिति तन्निमित्तोतिदेशः प्रत्यक्षं निमित्तवाची द्रुगम्यते। किंचोत्यतिवा
 क्येष्वपि भावनास्वभावाज्जायत इवापेक्षा। तस्मान्नाम बलीयः॥ वचनादभिधानं तस्मात्
 विदितं कस्मिन्मिहातिदेशनं। अनुमावचसापि स तथा भविता तस्य विशेषचित्तं ॥१॥

इति श्रीपार्थसारथिमिश्रविरचितायां शास्त्रदीपिकायां सप्तमस्याध्यायस्य चतुर्थः पा
दः ॥ समाप्तश्चायमध्यायः ॥



सप्त
(११)